

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಿಹಗೇಂದ್ರಸಂಹಿತಾಂತರ್ಗತಂ
|| ಶ್ರೀಸುದರ್ಶನಕವಚಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಸುದರ್ಶನಕವಚಂ ॥

ಅಸ್ಯ ಶ್ರೀಸುದರ್ಶನಕವಚಮಹಾಮಂತ್ರಸ್ಯ ಭಗವಾನಂತರ್ಯಾಮೀ ನಾರಾಯ-
ಣ ಋಷಿಃ, ಅನುಷ್ಟುಪ್ ಭಂದಃ, ಶ್ರೀಸುದರ್ಶನರೂಪೀ ಶ್ರೀಮನ್ನಾರಾಯಣೋ
ದೇವತಾ | ರಂ ಬೀಜಂ, ಹುಂ ಶಕ್ತಿಃ, ಫಟ್ ಕೀಲಕಂ, ಶ್ರೀಸುದರ್ಶನಪ್ರಸಾದ-
ಸಿದ್ಧ್ಯರ್ಥೇ ಜಪೇ ವಿನಿಯೋಗಃ |

ಶಂಕಂ ಚಕ್ರಂ ಗದಾ ಪದ್ಮಂ ಮುಸಲಂ ಖಡ್ಗಮೇವ ಚ |

ಧೇನುಂಚ ಯಮಪಾಶಂಚ ಮುದ್ರಾ ಹ್ಯೇತಾಃ ಪ್ರಕೀರ್ತಿತಾಃ ||

ಪಾಂಚಜನ್ಯಾಯ ಶಂಖಾಧಿಪತಯೇ ನಮಃ, ಸುದರ್ಶನಾಯ ಹೇತಿರಾಜಾಯ ನ-
ಮಃ, ಕೌಮೋದಕೈಶ್ಯ ಗದಾಧಿಪತಯೇ ನಮಃ, ಪಂ ಪದ್ಮಾಯ ನಮಃ, ಮುಂ ಮುಸ-
ಲಾಯ ನಮಃ, ನಂ ನಂದಕಾಯ ಖಡ್ಗಾಧಿಪತಯೇ ನಮಃ, ಸುಂ ಸುರಭೈಶ್ಯಃ ನಮಃ,
ಯಂ ಯಮಪಾಶಾಯ ನಮಃ |

ಧ್ಯಾನಂ

ಶಂಖಂ ಶಾರ್ಙ್ಗಂ ಸಖೇಟಂ ಹಲಪರಶುಗದಾಕುಂತಪಾಶಾಂದಧಾನಂ

ತ್ವನ್ಯೈವಾಮೈಶ್ಚ ಚಕ್ರೇಷ್ಟಸಿ ಮುಸಲಲಸದ್ವಜ್ರ ಶೂಲಾಂಕುಶಾಗ್ನೀ |

ಜ್ವಾಲಾಕೇಶಂ ಕಿರೀಟಂ ಜ್ವಲದನಲನಿಭಂ ವಹ್ನಿಮುಗ್ರಸ್ಥಪೀಠಂ

ಪ್ರತ್ಯಾಲೀಢಂ ತ್ರಿನೇತ್ರಂ ರಿಪುಗಣದಮನಂ ಭಾವಯೇ ಚಕ್ರರಾಜಂ ||

ಮಸ್ತಕಂ ಮೇ ಸಹಸ್ರಾರಃ ಫಾಲಂ ಪಾತು ಸುದರ್ಶನಃ |

ಭ್ರುವೌ ಮೇ ಚಕ್ರರಾಟ್ ಪಾತು ನೇತ್ರೇ ದ್ವೇಽರ್ಕೇಂದುಲೋಚನಃ || ೧ ||

ಕರ್ಣೌ ವೇದೈಸ್ಸುತಃ ಪಾತು ಪಾತು ಫ್ರಾಣಂ ವಿಭೀಷಣಃ |

ಮಹಾದೀಪ್ತಃ ಕಪೋಲೌ ಮೇ ಓಷ್ಠಂ ರುದ್ರವರಪ್ರದಃ || ೨ ||

ದಂತಾ ಪಾತು ಜಗದ್ವಂದ್ಯೋ ರಸನಾಂ ಮಮ ಸರ್ವದಾ |
ಸರ್ವವಿದ್ಯಾರ್ಣವಃ ಪಾತು ಗಿರಿಂ ವಾಗೀಶ್ವರೋ ಮಮ || ೩ ||

ವೀರಸಿಂಹೋ ಮುಖಿಂ ಪಾತು ಚಿಬುಕಂ ಭಕ್ತವತ್ಸಲಃ |
ಸರ್ವದಾ ಪಾತು ಮೇ ಕಂಠಂ ಮೇಘಗಂಭೀರನಿಸ್ವನಃ || ೪ ||

ಮಮ ಸ್ಕಂಧಯುಗಂ ಪಾತು ಧರಾಭಾರಾಪಹಾರಕಃ |
ಬಾಣಾಸುರಭುಜಾರಣಯದಾವಾಗ್ನಿಃ ಪಾತು ಮೇ ಭುಜೌ || ೫ ||

ಕಾಲನೇಮಿಶಿರಶ್ಚೇತ್ತಾ ಪಾತು ಮೇ ಕೂರ್ಪರದ್ವಯಂ |
ಕರೌ ದಿವ್ಯಾಯುಧಃ ಪಾತು ನಖಾನ್ವಜ್ರನಖೋಪಮಃ || ೬ ||

ಕಕ್ಷೌ ಪಾತು ಮಹಾಶೂರಃ ಸ್ತನೌ ಶತ್ರುನಿಷೂದನಃ |
ಪಾತು ಮೇ ಹೃದಯಂ ಭಕ್ತಜನಾನಂದಶ್ಚ ಸರ್ವದಾ || ೭ ||

ಸರ್ವಶಾಸ್ತ್ರಾರ್ಥಸದ್ಭೂತಿಹೇತುಃ ಪಾತೂದರಂ ಮಮ |
ವಕ್ಷಃ ಪಾತು ಮಹಾಧಾರೋ ದಿವಿ ದಾನವಮರ್ದನಃ || ೮ ||

ಪಾಶ್ವೋ ಮೇ ಪಾತು ದೀನಾರ್ತಃ ಶರಣಾಗತವತ್ಸಲಃ |
ಸರ್ವದಾ ಪೃಷ್ಠದೇಶಂ ಮೇ ದೇವಾನಾಮಭಯಪ್ರದಃ || ೯ ||

ನಾಭಿಂ ಷಟ್ಕೋಣಧಾಮಾ ಮೇ ಪಾತು ಘಂಟಾರವಃ ಕಟಿಂ |
ಆದಿಮೂಲಃ ಪುಮಾಂಪಾತು ಗುಹ್ಯದೇಶಂ ನಿರಂತರಂ || ೧೦ ||

ಊರೂ ಪಾತು ಮಹಾಶೂರೋ ಜಾನುನೀ ಭೀಮವಿಕ್ರಮಃ |
ಜಂಘೇ ಪಾತು ಮಹಾವೇಗೋ ಗುಲ್ಫೇ ಪಾತು ಮಹಾಬಲಃ || ೧೧ ||

ಪಾದೌ ಪಾತು ಸದಾ ಶ್ರೀದೋ ಬ್ರಹ್ಮಾದ್ಯೈರಭಿವಂದಿತಃ |
ಪಾತು ಪಾದತಲದ್ವಂದಂ ವಿಶ್ವಭಾರೋ ನಿರಂತರಂ || ೧೨ ||

ಸುದರ್ಶನನೃಸಿಂಹೋ ಮೇ ಶರೀರಂ ಪಾತು ಸರ್ವದಾ |
ಮಮ ಸರ್ವಾಂಗರೋಮಾಣಿ ಜ್ವಾಲಾಕೇಶಸ್ಸ ರಕ್ಷತು || ೧೩ ||

ಅಂತರ್ಬಹಿಶ್ಚ ಮೇ ಪಾತು ವಿಶ್ವಾತ್ಮಾ ವಿಶ್ವತೋಮುಖಿಃ |
ರಕ್ಷಾಹೀನಂಚ ಯತ್ಸ್ಥಾನಂ ಪ್ರಚಂಡಸ್ತತ್ರ ರಕ್ಷತು || ೧೪ ||

ಸರ್ವತೋ ದಿಕ್ಷು ಮೇ ಪಾತು ಜ್ವಾಲಾಶತಪರಿವೃತಃ |
ತ್ರಿನೇಮಿಃ ಪಾತು ಮತ್ಪ್ರಾಣಾನ್ ಭ್ರಾತೃಂಪಾತ್ವನಲದ್ಯುತಿಃ || ೧೫ ||

ಭಾರ್ಯಾಂ ಲಕ್ಷ್ಮೀಸಖಿಃ ಪಾತು ಪುತ್ರಾಂಪಾತು ಸುದರ್ಶನಃ |
ಶ್ರೀಕರೋ ಮೇ ಶ್ರಿಯಃ ಪಾತು ಬಂಧೂಂಪಾತು ಬಲಾಧಿಕಃ || ೧೬ ||

ಗೋಪಾಂಶ್ಚೈವ ಪಶೂನ್ ಪಾತು ಸಹಸ್ರಾರಧರಃ ಸದಾ |
ಕ್ಷೇತ್ರಂ ವಿಶ್ವಂಭರಃ ಪಾತು ಮಿತ್ರಂ ಪಾತ್ವಘನಾಶನಃ || ೧೭ ||

ದಿವಾರಾತ್ರೌ ಚ ಮಾಂ ಪಾತು ಅಹಿಬುಧ್ಧ್ಯವರಪ್ರದಃ |
ಷೋಡಶೋತ್ತಂಗ ಬಾಹುಸ್ತು ಪಾತು ಮೇ ರಾಜಸಮ್ಮುಖಿಂ || ೧೮ ||

ವೈರಿವಿದ್ವೇಷಸಂಘೇ ತು ಸಂಗ್ರಾಮೇ ಶತ್ರುಸೂದನಃ |
ಅವಾಂತರಾ ಅಬಾಧಾಶ್ಚ ತ್ರಾಸಯೇತ್ಸರ್ವಕಾಲಿಕಂ || ೧೯ ||

ಆಧಿವ್ಯಾಧಿ ಮಹಾವ್ಯಾಧಿ ಮಧ್ಯತೋಪದ್ರವೇಽಪಿ ಚ |
ಅಪಮೃತ್ಯುಮಹಾಮೃತ್ಯೋ ನಾಶಯೇಚ್ಚಕ್ರನಾಯಕಃ || ೨೦ ||

ಪರಪ್ರಯುಕ್ತಮಂತ್ರಾಂಶ್ಚ ಯಂತ್ರತಂತ್ರವಿಭಂಜನಃ |
ಸುದರ್ಶನೋಽಯಮಸ್ಮಾಕಂ ದುರ್ದಶಾದುಃಖಿನಾಶನಃ || ೨೧ ||

ಸರ್ವಸಂಪತ್ಪದಾತಾ ಮಾಂ ಚಕ್ರರಾಜೋ ನಿರಂತರಂ |
ಜಪಂ ಪಾತು ಜಗದ್ವಂದ್ಯೋ ಮಾನಸಾಮಕ್ಷಯಪ್ರದಃ || ೨೨ ||

ಪ್ರಮಾದಾಂಶ್ಚಾಸ್ತ್ರಧಾಮಾಸೌ ಜ್ಞಾನಂ ರಕ್ಷತು ಸರ್ವದಾ |
ಅಣಿಮಾದಿಮಹೈಶ್ವರ್ಯಂ ಪಾತು ಸಾಮ್ರಾಜ್ಯಸಿದ್ಧಿದಃ || ೨೩ ||

ತಿಯಂಗ್ವಾ ಲಾಗ್ನಿರೂಪಶ್ಚ ನಷ್ಟರಾಜ್ಯಾರ್ಥದೋ ಮಮ |
ರಾಜ್ಯಂ ಪಾತು ಸಹಸ್ರಾರಃ ಪದಾತಿಂ ಪಾತು ವಾಚ್ಯುತಃ || ೨೪ ||

ಚತುರಂಗ ಬಲಸ್ತೋಮಂ ರಕ್ಷ ತ್ವಂಚಕ್ರಭಾವನಃ |
 ಜ್ಯೋತಿರ್ಮಯಶ್ಚಕ್ರರಾಜಃ ಸರ್ವಾನ್ವರುಣರಕ್ಷಕಃ || ೨೫ ||
 ಅಖಂಡಮಂಡಿತಃ ಪಾತು ಪರಚಕ್ರಾಪಹಾರಕಃ |
 ತ್ರಿವಿಕ್ರಮಶ್ಚಕ್ರರಾಜಃ ಪಾತು ಧೈರ್ಯಂ ಸದಾ ಮಮ || ೨೬ ||
 ನಭೋದಶದಿಶವ್ಯಾಪ್ತಿ ಕೀರ್ತಿಂ ಪಾತು ಸುದರ್ಶನಃ |
 ಆಯುರ್ಬಲಂ ಧೃತಿಂ ಪಾತು ಲೋಕತ್ರಯಭಯಾಪಹಃ || ೨೭ ||
 ಸುಧಾಮಂಡಲಸಂವಿಷ್ಟೋ ಮಾಯಾಪಂಚಸುಶೀತಲಃ |
 ರಾಜದ್ವಾರೇ ಸಭಾಮಧ್ಯೇ ಪಾತು ಮಾಂ ಚಂಡವಿಕ್ರಮಃ || ೨೮ ||
 ಪೂರ್ವೇ ಸುದರ್ಶನಃ ಪಾತು ಆಗ್ನೇಯೇ ಪಾತು ಚಕ್ರರಾಟ್ |
 ಯಾಮ್ಯೇ ರಥಾಂಗಕಃ ಪಾತು ತ್ರಿನೇಮಿಃ ಪಾತು ನೈರೃತೇ || ೨೯ ||
 ಲೋಕತ್ರಯ ಪ್ರಭಾಕಾರ ಜ್ವಾಲೋ ರಕ್ಷತು ಪಶ್ಚಿಮೇ |
 ಷಟ್ಕೋಣಃ ಪಾತು ವಾಯವ್ಯೇ ಹ್ಯಸ್ಮರಾಜೋತ್ತರಾಂ ದಿಶಂ || ೩೦ ||
 ಐಶಾನ್ಯಾಂ ಚಕ್ರರಾಟ್ ಪಾತು ಮಧ್ಯೇ ಭೂಚಕ್ರಚಕ್ರಿಣಃ |
 ಅನಂತಾದಿತ್ಯಸಂಕಾಶಃ ಕ್ಷ್ಮಾಂತರಿಕ್ಷೌ ಚ ಪಾತು ಮೇ || ೩೧ ||
 ಸರ್ವತೋ ದಿಕ್ಷು ಮೇ ಪಾತು ಜ್ವಾಲಾಸಾಹಸ್ರಸಂವೃತಃ |
 ಏವಂ ಸರ್ವತ್ರ ಸಂರಕ್ಷ ಸರ್ವದಾ ಸರ್ವರೂಪರ್ವಾ || ೩೨ ||
 ಸಕಾರಃ ಪೃಥಿವೀ ಜ್ಞೇಯೋ ಹಕಾರೋ ಅಪ ಉಚ್ಯತೇ |
 ಸ್ರಾಕಾರೋ ವಾಯುರುಕ್ತಶ್ಚ ರಕಾರೋಽಂಬರ ಉಚ್ಯತೇ || ೩೩ ||
 ಹಂಕಾರಮಗ್ನಿರಿತ್ಯಾಹುಃ ಫಟ್ಕಾರಂ ಸೂರ್ಯರೂಪಕಂ |
 ಸ್ವಾಹಾಕಾರಂ ನ್ಯಸೇನ್ಮೂರ್ಧ್ನಿ ಪೀತರಕ್ತಸುವರ್ಣಕಂ || ೩೪ ||
 ಸಕಾರಂ ನಾಸಿಕಾಯಾಂತು ಹಕಾರಂ ವದನೇ ನ್ಯಸೇತ್ |
 ಸ್ರಾಕಾರಂ ಹೃದಯೇ ಚೈವ ಸೃಷ್ಟಿಸಂಹಾರಕಾರಣಂ || ೩೫ ||

ರಕಾರಂ ವಿದ್ಯಸೇದ್ ಗುಹ್ಯೇ ಹುಂಕಾರಂ ಜಾನುದೇಶಕೇ |
ಫಕಾರಂ ಗುಲ್ಫದೇಶೇ ತು ಟಕಾರಂ ಪಾದಯೋರ್ನ್ಯಸೇತ್ || ೩೬ ||

ಸರ್ವಾಣಿ ಚೈವ ವರ್ಣಾನಿ ಜಪ್ಯಾನ್ಯಂಗುಲಿಪರ್ವಸು |
ಕ್ಷಿಪ್ರಂ ಸೌದರ್ಶನಂಚಕ್ರಂ ಜ್ವಾಲಾಮಾಲಾತಿಭೀಷಣಂ || ೩೭ ||

ಸರ್ವದೈತ್ಯಪ್ರಶಮನಂ ಕುರು ದೇವವರಾಚ್ಯುತ |
ಸುದರ್ಶನ ಮಹಾಜ್ವಾಲ ಛಿಂಧಿ ಛಿಂಧಿ ಸುವೇದನಾಂ || ೩೮ ||

ಪರಯಂತ್ರಂಚ ತಂತ್ರಂಚ ಛಿಂಧಿ ಮಂತ್ರೌಷಧಾದಿಕಂ |
ಸುದರ್ಶನ ಮಹಾಚಕ್ರ ಗೋವಿಂದಸ್ಯ ಕರಾಯುಧ || ೩೯ ||

ಸೂಕ್ಷ್ಮಾಧಾರ ಮಹಾವೇಗ ಛಿಂಧಿ ಛಿಂಧಿ ಸುಭೈರವಂ |
ಛಿಂಧಿ ಪಾತಂಚ ಲೂತಂಚ ಛಿಂಧಿ ಘೋರಂ ಮಹದ್ವಿಷಂ || ೪೦ ||

ಇತಿ ಸೌದರ್ಶನಂ ದಿವ್ಯಂ ಕವಚಂ ಸರ್ವಕಾಮದಂ |
ಸರ್ವಬಾಧಾಪ್ರಶಮನಂ ಸರ್ವವ್ಯಾಧಿವಿನಾಶನಂ || ೪೧ ||

ಸರ್ವಶತ್ರುಕ್ಷಯಕರಂ ಸರ್ವಮಂಗಳದಾಯಕಂ |
ತ್ರಿಸಂಧ್ಯಂ ವಿಜಯಂ ನೃಣಾಂ ಸರ್ವದಾ ವಿಜಯಪ್ರದಂ || ೪೨ ||

ಸರ್ವಪಾಪ ಪ್ರಶಮನಂ ಭೋಗಮೋಕ್ಷೈಕಸಾಧನಂ |
ಪ್ರಾತರುತ್ಥಾಯ ಯೋ ಭಕ್ತ್ಯಾ ಪಠೇದೇತತ್ಸದಾನರಃ || ೪೩ ||

ತಸ್ಯ ಸರ್ವೇಷು ಕಾಲೇಷು ವಿಘ್ನಃ ಕ್ವಾಪಿ ನ ಜಾಯತೇ |
ಯಕ್ಷರಾಕ್ಷಸವೇತಾಳ ಭೈರವಾಶ್ಚ ವಿನಾಯಕಾಃ || ೪೪ ||

ಶಾಕಿನೀ ಡಾಕಿನೀ ಜ್ಯೇಷ್ಠಾ ನಿದ್ರಾಬಾಲಗ್ರಹಾದಯಃ |
ಭೂತಪ್ರೇತಪಿಶಾಚಾದ್ಯಾ ಅನೈ ದುಷ್ಟಗ್ರಹಾ ಅಪಿ || ೪೫ ||

ಕವಚಸ್ಯಾಸ್ಯ ಜಪ್ತಾರಂ ದೃಷ್ಟಮಾತ್ರೇಣ ತೇಽಖಿಲಾಃ |
ಪಲಾಯಂತೇ ಯಥಾ ನಾಗಾಃ ಪಕ್ಷಿರಾಜಸ್ಯ ದರ್ಶನಾತ್ || ೪೬ ||

ಅಸ್ಯಾಯುತಂ ಪುರಶ್ಚರ್ಯಂ ದಶಾಂಶಂ ತಿಲತರ್ಪಣಂ |
ಹವನಂ ತರ್ಪಣಂಚೈವ ತರ್ಪಣಂ ಗಂಧವಾರಿಣಾ || ೪೭ ||

ಪುಷ್ಪಾಂಜಲಿದರ್ಶಾಂಶಂ ಚ ಮಿಷ್ಠಾನ್ನಂ ಸಘೃತಪ್ಲುತಂ |
ಚತುರ್ವಿಂಶದ್ಧ್ವಜಾಂಭೋಜ್ಯ ತತಃ ಕಾರ್ಯಾಣಿ ಸಾಧಯೇತ್ || ೪೮ ||

ವಿನ್ಯಸ್ಯಾಂಗೇಷ್ಟಿದರ್ಶ ಧೀರೋ ಯುದ್ಧಾರ್ಥಂ ಯೋಽಭಿಗಚ್ಛತಿ |
ರಣೇ ಜಿತ್ವಾಖಿಲಾಂಛತ್ಕ್ರೂ ವಿಜಯೇ ಭವತಿ ಧ್ರುವಂ || ೪೯ ||

ಮಂತ್ರಿತಾಂಬು ತ್ರಿವಾರಂ ವಾ ಪಿಬೇತ್ಸಪ್ತದಿನಾವಧಿಃ |
ವ್ಯಾಧಯಃ ಪ್ರವಿನಶ್ಯಂತಿ ಸಕಲಾಃ ಕುಕ್ಷಿಸಂಭವಾಃ || ೫೦ ||

ಮುಖಪ್ರಕ್ಷಾಲನೇ ನೇತ್ರ ನಾಸಿಕಾ ರೋಗನಾಶನಂ |
ಭೀತಾನಾಮಭಿಷೇಕಂಚ ಮಹಾಭಯನಿವಾರಣಂ || ೫೧ ||

ಸಪ್ತಾಭಿಮಂತ್ರಿತಾನೇನ ತುಲಸೀಮೂಲಮೃತ್ತಿಕಾ |
ಲೇಪಾನ್ನಶ್ಯಂತಿ ತೇ ರೋಗಾಃ ಸದ್ಯಃಕುಷ್ಠಾದಯೋಽಖಿಲಾಃ || ೫೨ ||

ಲಲಾಟೇ ತಿಲಕಂ ಸ್ತ್ರೀಣಾಂ ಮೋಹನಂ ಸರ್ವವಶ್ಯಕೃತ್ |
ಪರೇಷಾಂ ಮಂತ್ರಯಂತ್ರಾಣಿ ತಂತ್ರಾಣ್ಯಪಿ ವಿನಾಶಕೃತ್ || ೫೩ ||

ವ್ಯಾಲಸರ್ಪಾದಿ ಸರ್ವೇಷಾಂ ವಿಷಾಪಹರಣಂ ಪರಂ |
ಸೌವರ್ಣೇ ರಾಜತೇ ವಾಪಿ ಭೂಜೇ ತಾಮ್ರಾದಿಕೇಽಪಿವಾ || ೫೪ ||

ಲಿಖಿತ್ವಾ ತ್ವರ್ಚಯೇದ್ಭಕ್ತ್ಯಾ ಸಃ ಶ್ರೀಮಾಂಭವತಿ ಧ್ರುವಂ |
ಬಹುನಾ ಕಿಮಿಹೋಕ್ತೇನ ಯದ್ಯದ್ವಾಂಛತಿ ಯೋ ನರಃ || ೫೫ ||
ಸಕಲಂ ಪ್ರಾಪ್ನುಯಾದಸ್ಯ ಕವಚಸ್ಯ ಪ್ರಸಾದತಃ ||

|| ೫೬ || ಶ್ರೀಸುದರ್ಶನಕವಚಂ ಸಂಪೂರ್ಣಂ ||